
(୧) 

ହାଣ୍ରିଶାଳେ ଥାଇ ରାଛ୍ଧିଲି ନାହିଁ 
କାଟିକୁଟି ଦେଲି 

ଖାଇଲି ନାଇଁ, 
ମୋ ବିନୁ ନ ହୁଏ 

ରୋଷେଇ କରି, 
ମତେ କି ଭାବିଛ 

ଛୁରି କତୁରି 
କହ ମୁଁ କିଏ; 
କାମ ସରିଗଲେ କଡ଼େଇ ଶୁଏ ॥ 


(୨) 
ଗୁରୁଜୀ ଦେଖୁଲେ ହୁଏନା ଠିଆ, 
ଖେଳଛୁଟି ହେଲେ ନ ମାରେ ଡିଆଁ ॥ 
ଦୁଇହାତ ସିନା ଚାରିଟା ଗୋଡ଼, 
ପେଟ ନାଇଁ ମୋର ପିଠିଟା ବଡ଼ ॥ 

(୩) 
ମୁହଁପରେ ମାଡ଼ିବସି 
କଳାନାଗ ଚମକେ, 
ପୁରୁଷଙ୍କ ମେଳେ ଥାଇ 
ନାନାବାଗେ ଛମକେ ॥ 


(୪) 
ଏମିତି କୋଉ ପୁଅ; 
ତିନିହାତକୁ 
ମୁହଁ ଉପରେ 
ବୁଲୋଉଥାଏ କୁହ ॥ 


Digitized by srujanika@gmail.com 


(୫) 
ରୁପା ଝିଲିମିଲି 
ଏଡ଼େ ଚଦର 
ବିଛେଇ ପଡ଼ିଛି ସେଠି; 
ତକିଆ ନାଇଁ କି 
ମଶାରି ନାଇଁ 
କେହି ନ ପାରିବେ ଟେକି ॥ 


(୬) 

ଜନମିଥାଏ ସେ 

ଖୋଳ ଭିତରେ, 
ପାହାର ପଡ଼ିଲେ 

ତହୁଁ ବାହାରେ, 
ଆପେ ସିଝେ ସିନା 

ଅପରେ ପୋଷେ, 
ଧନୀରୁ ଗରିବ 

ସଭିଙ୍କୁ ତୋଷେ ॥ 

(9୭) 
ସୁନ୍ଦରୀ ହୋଇଛି ଠିଆ; 
ଦାଉଦାଉ ତାର 
ମଥାଟି ଜଳେ, 
ଲୁହ ବୁହେ ତୁହା ତୁହା ॥ 


(୮) 
ବାକ୍ସର ମହିମା; 
ପେଟ ତାର ହେମାଳିଆ, 
ପିଠିପଟ ହୁରୁମା ॥ 

(୯) 
କଥା ସିନା କୁହେ ନାଇଁ 
ମୁହେଁ ଦିଏ ଜଣେଇ, 
ହାତ ନାଇଁ ଗୋଡ଼ ନାଇଁ 
ଚାଲୁଥାଏ କଣେଇ ॥ 


(୧୦) 
ଗଛରୁ ଜନମ ମୋର; 
ଲୁଣ ପିଇଦେଇ, 

ହାଣ୍ଡିରେ ଶୁଏ 
ଜିଭରୁ ଖସାଏ ନୀର ॥ 

(୧୧) 
କେତେ ଘୋଷରା 
କେତେ ଗୋଇଠା, 
ପାଦ ଧରୁଥାଏ 
ବଡ଼ ନିଲଠା ॥ 


(୧୨) 
ଟିକି ମାଲିକ; 
ଭିତରେ ପଶିଲେ 
ହୁଗାଳେ ବେକ ॥ 

(e୩) 
ପହଁରା ନୁହେଁ କି 
ଛାଞ୍ଚଣି ନୁହେଁ, 
ମୁହଁରୁ ସାଉଁଟି 
ଓଳେଇ ନିଏ ॥ 


(୧୪) 
ଗଛ ଗାର ପୁଅ, 
ମଣିଷ ମେଳେ 
ସକାଳୁ ପଶି, 
କରାଏ ଅ... ଅ... ॥| 


(୧୫) 
ଅଜବ କଥାଏ 

ଦେଖୁଲି ମୁହିଁ, 
ଚକଚଢ଼ି ବୁଲେ 

ପଧାନ ଭାଇ, 
ପଧାନ ହାତରେ ବାଡ଼ି, 
ଦୁଇଭାଇ ମେଳେ 

ପଧାନ ଚାଲେ 
ଆଗକୁ ଆଗକୁ ମାଡ଼ି ॥ 


(୧୬) 
ବଡ଼ ବଡ଼ ଯିବେ 
ସହଜେ ଧସି, 
ସାନ ନ ପାରିବେ 
ଭିତରେ ପଶି ॥ 

(୧୭) 
ଘରେ ଘରେ ଜଳେ 
ଘର ନ ଜାଳେ, 
ବେଳକାଳ ନାଇଁ 
ସଞ୍ଜ ସକାଳେ 
ନିଆଁ ମୋ ଭିତରେ 
କରଇ ନାଟ, 
ନିଜେ ଜଳି ପୋଷେ 
ଅପର ପେଟ ॥ 
(୧୮) 
ମୁହଁ ମୋଓର ଗୋଟାଏ ଭାଇ 
କାନ ମୋ ଅଛି କେତେ, 
ପିଠି ସେମିତି ଅନେକ ସିନା, 
ମଥା ବୋଇଲେ ଗୋଟେ, 
କିଏସେ ମୁହିଁ କହ; 
ଦିବସ ରାତି ବିଚାର ନାଇଁ, 
ମୋ କୋଳେ ପରା ଶୁଅ ॥ 

(୧୯) 
ଗଛରେ ଫଳିଛି ଫଳ; 
ଫଳରେ ତହିକି 
ଉଠିଛି ଗଛ 
କରତ ପରିକା ଡାଳ ॥ 


(୨୦) 
ଦିନବେଳ ସାରା 
ଦେଖା ନ ଦିଏ, 
ଅନ୍ଧାର ଘୋଟିଲେ 


ଡହକୁ ଥାଏ ॥ 

(୨୧) 
ପେଟରା ଗୋଟାଏ ଅଭିଲା, 
ସବୁଯାକ ମିଶି 

ସାତଟା କଣା 
ତା” ଭିତରୁ ଗୀତ ଶୁଭିଲା ॥ 


C9୨7) 
ଡେଣା ନାଇଁ ତା'ର 
ଆକାଶେ ଉଡ଼େ; 
ଡୋର ଛିଡ଼ିଗଲେ 
ଭୂଇଁରେ ପଡ଼େ ॥ 

(୨୩) 
କହିଲ ଭାଇ 
କିଏ ସେ ସିଏ, 
କାନ ନାକ ଧରି 
ଦେଖେଇ ଦିଏ ॥ 


(୨୪) 
ନୁହେଁ ସେ ମାଙ୍କଡ଼ 

ନୁହେଁ ବିଲେଇ, 
ତଳକୁ ଉପର 

ନିତି ହୁଅଇ; 
ବିକାଳି ହାତରେ 

ପଡ଼ିଛି ଦେଖ, 
ଧରିଛି ମୁଣ୍ଡକୁ 

ହଲୁଛି ବେକ ॥ 

(୨୫) 
ମୁଣ୍ଡ ତାର ହାତ ପରି 
କାଠି ପରି ଦେହଟା, 
ଖୋଇଦିଏ ପେଇଦିଏ 
ଚକ୍ମକ୍‌ ଚହଟା ॥ 
(୨୬) 
ଡେଣା ନାଇଁ ମୋର 
ଯାଏ ମୁଁ ଦୂରେ, 
ଦେଶରୁ ବିଦେଶ 
ଗାଆଁ ସହରେ, 
କେତେ ଭଲମନ୍ଦ 
ଦେହରେ ଧରି, 
ବାଣ୍ଟି ଚାଲିଥାଏ 
ନିଜର କରି 
କହେନା କଥା; 
ପର କାମେ ସଦା 
ଘୂରେ ମୋ ମଥା ॥ 

(୨୭) 

ଓଳେଇ ପୋଳେଇ 

ସଜାଡ଼ି ଦିଏ, 
ଜନ୍ତୁଜୁନ୍ତା ଥଲେ 

ଓଟାରି ନିଏ, 
ଦାନ୍ତ ସାଲୁବାଲୁ 

ନାହିଁ ମୋ ଜିଭ, 
କିଏ ସେ କହିବ 

ମୁଁ କେଉଁ ଜୀବ ? 


(୬୮) 
କାଚଘରେ ରଖ 

ଅସଲ ଧନ, 
ଅନ୍ଧାର ଆସିଲେ 

ଦେଖାଏ ଦିନ ॥ 

(9K) 
ଦୂରୁ ଦିଶେ ଚିରୁଡ଼େ ତ 
କେତେବେଳେ ଫାଳିଆ, 
ପାଣିନାଇଁ ଖେଳୁଥାଏ 
ଚକାମୁହାଁ ନୋଳିଆ ॥ 


(M୦) 
ବନ୍ଧା ହୋଇ ଦେଶ ଗୋଟିଏ, 
ତା' ଭିତରେ କେତେ, 
କାଳିଆ ଲୋକ, 
ଶହେ, ଲକ୍ଷେ ଅବା କୋଟିଏ ॥ 

(m୧) 
ଯାଇଛି ହେଲେ ସେ ଯାଏ ନାହିଁ, 
ଶୋଇଛି ହେଲେ ସେ ଶୁଏ ନାହିଁ, 
ଉଠାଏ ନାହିଁ ମଥା; 
ଦଳାଚକଟା ଖାଏ ସେ ପଛେ, 
କହେନା କାରେ କଥା ॥ 


(୩୨) 
କାଠିଆ ଭାଇ 

ଭିତରେ ଗୁଣ 
ନଳିଆ ତା'ର ଦେହ; 
କାଟିବ ଯେତେ 

କାଢ଼ିବ ମୁହଁ 
କଅଣ ନାଆଁ କହ ॥ 

(M୩) 
ଅଜବ ଜନ୍ତୁର 
ଦିଇଟା ହାତ 
ଗୋଟେ ବଡ଼ ଗୋଟେ ସାନ; 
ଦିନରାତି ବସି 
ଗଣିତ କଷେ 
କିବା ରାତି କିବା ଦିନ ॥ 


(୩୪) 
ଆମେ ଗିଳୁ ତାକୁ 
ଜୀବନ ପାଇଁ 
ସିଏ ଗିଳିଦେଲେ 
ଜୀବନ ଯାଇ ॥ 

(୩୫) 
ନଅଡ଼ ବଡ଼, 
ଗୋଟାଏ ଗୋଡ଼, 
ଧୋବଲା ସାଇବ ସିଏ; 
ହାଡ଼ନାଇଁ ଦିହ 
ଲୁତୁ ପୁତିଆ 
କହିଲ ସେଇଟି କିଏ ? 


(୩୬) 
କଅଣ ତା” ନାଆଁ 
କିଏ କହିବ, 
ପାଣି ପିଇଦେଲେ 
ଛାଡ଼ିଲା ଜୀବ 

(୩୭) 
ପାଣି ଚାରିକଡ଼େ 
ଘେରିଛି ପିଠା, 
ପିଠା ବଡ଼ ରସୁଆଳ; 
ପିଠାକୁ ଘେରିଛି 
କାଠୁଆ ଖୋଳ, 
ଖୋଳସାରା ଜଟବାଳ ॥ 


(୩୮) 
ଜୀବନ ସାରା ସେ ଖଟୁଥାଏ, 
ଫୁଲମାନଙ୍କୁ ସେ ଭେଟୁଥାଏ । 
ଅମୂଲ୍ୟ ଦରବ କରେ ତିଆରି, 
ଏଡ଼ିକି ମଧୁର କିଏ ତା ସରି ॥ 

(m୯) 
ବଡ଼ ଚତୁର ସେ 
କାରିଗର, 
ଇଟା ବାଲି ନାଇଁ 
କରେ ଘର, 
ଧଳା ଚକ୍ଚକ୍‌ 
ଝରକା ନାଇଁ, 
ଭାଙ୍ଗିରୁଜି ଦେଲେ 
ସୂତା ହୁଅଇ ॥| 


(୪୦) 
ତାଡ଼ି ନଉଥାଏ 
ଭୂଇଁରେ ପଶି; 
ଦୁଇଭାଇ ତାକୁ 
ଭିଡ଼ନ୍ତି ମିଶି ॥ 

(୪୧) 


ମଣିଷ ମୁଣ୍ଡରେ 
ବସି ମୁଁ ବୁଲେ, 
ମୁଣ୍ଡେ ନ ବସିଲେ 
କିଳାରେ ଝୁଲେ ॥ 
(୪୨) 
କିଏ ବିକୁଛି 
କିଏ କିଣୁଛି, 
ହାଉହାଉ ବୁଢ଼ା 
ଚାହିଁ ବସିଛି ॥ 
23 

(୪୩) 
ବଡ଼ ବିକଟାଳ 
କାଳିଆ ଭୁଆ, 
ଥିରିଥିରି ବାଟ ଚାଲେ; 
ବୟସ ବଢ଼ିଲେ 
ମେଲେଇ ଡେଣା, 
ଫୁଲ ଛୁଇଁ ଛୁଇଁ ବୁଲେ ॥ 


(୪୪) 
ଏକ ଗୋଡ଼ିଆ 
ବଡ଼ ମୁଣ୍ଡିଆ, 
ଘୂରୁଥିଲା ଯାକ 
ଗୋଡ଼ରେ ଠିଆ |॥ 

(୪୫) 


ଝକ୍‌ ଆସେ 
ଝକ୍‌ ଯାଏ, 
ବଡ଼ପାଟି ତାକୁ 
ଗୋଡ଼େଇ ଥାଏ ॥ 
(୪୬) 
ଧଳାଘରକୁ 
ବାଟ ନାଇଁ, 
ବାଟ ଫିଟିଗଲେ 
ଫିଟିଲା ଘାଇ ॥ 
25 

(୪୭) 
ଲୁତୁ ପୁତିଆ; 
ଶୁଏ ଶେଯଦେଖୁ 
ନ ହୁଏ ଠିଆ ॥ 


(୪୮) 
ଠିଆ ହୋଇଥାଏ 

କାଛକୁ ଲାଗି, 
ଦୁଇଫାଳ ତା'ର ମୁହଁ; 
ଜିନିଷ ପତର 

ସମ୍ଭାଳି ରଖେ 
କିସ ନାମ ତାର କୁହ ॥ 

(୪୯) 
ଶୁଣ ଭାଇ ଶୁଣରେ, 
ନୁହେଁ ପଶୁ ନୁହେଁ ପକ୍ଷୀ; 
ଘର ତାର ବଣରେ; 
ବଣ ପୁଣି ଏମିତି, 
ଗଛ ନାଇଁ ଲତା ନାଇଁ 
ଘାସବଣ ଯେମିତି ॥ 


(୫୦) 
ଧପଡ଼ ଧପଡ଼ ନାଇଁ; 
ଲାଞ୍ଜ ମାଡ଼ିଦେଲେ 

ଉଠାଏ ମୁଣ୍ଡ 
ମୁହଁଟି ଖୋଲଇ ନାଇଁ ॥ 

(୫୧) 

ଖରାଦିନେ ଖସେ 
ସରଗ ବଡ଼ି, 

ଧଳା ଦିଶେ ସିନା 
ନୁହଁଇ ଖଡ଼ି ॥ 


(୫୨) 
ତୁନିତାନି ଶୋଇଥାଇ; 
ଠିକଣା ଜାଗାରେ, 

ଚିପିଲେ ତାକୁ, 
ଓକାଳେ ଆଲୁଅ ହାଇ ॥ 

(୫୩) 
କିଏ ଧରିବ, 
ମୁଠେଇ ଧଇଲେ 
ପଳେଇ ଯିବ, 
ତଳକୁ ଖସିଲେ ଧାଏଁ; 
ତୁଳା ଭିଣି ଭିଣି 
ଆକାଶେ ବୁଲେ 
ସବୁରି ପରାଣ ସିଏ ॥ 


(୫୪) 

ଚତୁରୀଟିଏ, 
ରୁମ ସାଲୁବାଲୁ 

ସୁତୁରୀଟିଏ 
ଚାଲିଲେ ଶୁଭେନା ପାଦ; 
ରାହା ଧରି କେବେ 

ଲଗାଏ କଳି 

ଦିନ ଅବା ରାତି ଅଧ ॥ 

(୫୫) 
ଏମୁଣ୍ଡୁ ସେମୁଣ୍ଡ ପାଏନା ଆଖ, 
ଏକୂଳୁ ସେକୂଳ ହୁଏନା ଦେଖ, 
ସଂସାରେ ସବୁଠୁ ବଡ଼; 
ଫଣା ଟେକୁଥାଏ 
କାହିଁରେ କ'ଣ 
ଛାତିରେ ଉଠାଏ ଝଡ଼ ॥ 


(୫୬) 
କହଇ ଶୁଣଇ ଗୋଟାଏ ଲୋକ, 
ଭାବ ଯୋଡ଼ି ଥାଏ 
ଦୁନିଆ ଯାକ, 
ଗୋଟିଏ ଥାନରେ ବସି; 
କେଜାଣି କେମିତି ମନ୍ତର କରେ 
କଥା ଯାଏ ଆସେ ଭାସି ॥ 

(୫୭) 
ଧୂପ ନୋହି ସିଏ ଉଠାଏ ଧୂଆଁ 
ଜୀଅନ୍ତା ମୁହଁରେ ଜଳାଏ ନିଆଁ ॥ 


(୫୮) 
ପବନ ପାଦିଆ ଦୁଇ ଗୋଡ଼ିଆ, 
ଠିଆ କରି ଦେଲେ ହୁଅଇ ଠିଆ, 
ଗୋଇଠା ଖାଇଲେ ଚାଲେ; 
ପାଟି ନାଇଁ ତା'ର ପେଟ ବି ନାଇଁ, 
ସହର ବଜାର ବୁଲେ ॥ 

(୫୯) 
ଦୁଆର ମୁହଁର ବାବୁ 
ପତଳା ତା'ର ଦେହଟା ସିନା, 
ଓଗାଳି ପାରଇ ସବୁ ॥ 


(୬0) 
ଗୋଡ଼ ହାତ ନାଇଁ ବହୁତ ବୁଲେ, 
ଏଣେ ତେଣେ ଘୂରି ବଙ୍କେଇ ଚାଲେ, 
ଖରା ଦିନେ ଯାଏ ଝଡ଼ି, 
ବରଷା ଆସିଲେ ସମ୍ଭାଳେ କିଏ 
ସାଉଁସାଉଁ ଯାଏ ମାଡ଼ି ॥ 

(୬୧) 

ସୁତୁରୀ ନାନୀ, 
ସୁତୁରୀ ନାନୀର 

ନ ଥାଏ କାନି, 
ବାସୁଥାଏ ମହମହ; 
ପାଣିରେ ଖେଳିଲେ 

ବହକି ଉଠେ 
ଲୁଗାପଟା କିବା ଦେହ ॥ 


(୬9) 
ଯୋଡ଼ି ଯାଉଁଳି କି ଦେଖରେ ଭାଇ 
ମୁହଁଟି ଯାଇଛି ମିଶି, 
ଚିରି ସେ ପକାଏ ପାଇଲେ ଯାହା 
ଆଙ୍ଗୁଠି ଦୁଇରେ ପଶି ॥ 

(୬୩) 
ପାହାଡ଼ ଉପରେ ଉଠିଛି ତୁଳା; 
ତୁଳା ଭିଣିଦିଏ 
ପବନ ଆସି, 
ତୁଳା ଭାସେ ପୁଳାପୁଳା ॥ 


(୬୪) 
ଆକାଶୁ ଆସିଲେ ଅପସରାମାନେ 
ଘାସରେ ଶୋଇଲେ ଯାଇ; 
ସୂରୁଯ ଉଇଁଲେ ମାଡ଼ିଲା ଲାଜ 
ଆକାଶକୁ ଗଲେ ଧାଇଁ ॥ 

(୬୫) 
ବଗିଚାରେ କେତେ ମାଳି; 
ଗଛ ପତରକୁ 

ନଜର ନାଇଁ 
ଫୁଲରେ ମାତନ୍ତି ମେଳି । 
କହିଲ ଦେଖ; 
କିଏ ଏଇମାନେ 

ଏଡ଼େ ଡରକୁଳା 
ପଳାନ୍ତି ମଣିଷ ଦେଖ ॥ 


(୬୬) 
କାଠର ବୋକାମି ଦେଖ; 
ବଇରି ହାତରେ 

ମୁଣ୍ଡଟି ଗଳାଇ, 
କାଟୁଛି ଜାତିର ବେକ ॥ 

(୬୭) 
କାଚ ଗୋଲି ଦୁଇଟି; 
ହୋଇଲେ ଯେତେ 
ଉପରୁ ତଳ 
ବଏଁ ନାଇଁ ଭୂଇଟି ॥ 


(୬୮) 
ଠିଆ ହୋଇ ଥାଏ ଭରା ସେ ଦେଇ, 
ଏତେ ଢିରା ସତେ ଥାଏଟି କାହିଁ, 
ବିଶାଳ ବପୁକୁ ବକଟେ ଫଳ, 
ଜଟ ଝୁଲୁଥାଏ ମାଳକୁ ମାଳ ॥ 

(୬୯) 

ଜାଳେ ପୋଡ଼େ ସିନା 

ଦିଏ ଜୀବନ 
ଏଡ଼େ ବଡ଼ ହେଇ 

ଦିଶଇ ସାନ, 
ଯାଏ ଆସେ ଆପେ ଆପ୍ପେ; 
ବରଷା ଦେଖିଲେ 

କେଜାଣି କିଆଁ 
ମୁହଁଟି ଲୁଚେଇ ଛପେ ॥ 


(90) 
ପାହାଡ଼ର କନିଆଁ; 
ଧାଇଁଛି କିଆଁ 

ଅତରଛିଆ 
ଏମିତି ହେଇ ଛାନିଆଁ॥ 

(୭୧) 

ଛୋଟିଆ ଗୋଟିଏ ଖୋଲା ପଡ଼ିଆ, 
ତା” ଭିତରେ କେତେ ସଇନ ଠିଆ, 
ପୋଷାକ ତାଙ୍କର କଳା ଓ ଧଳା, 
ମଝିରେ ରାଣୀଟି କରଇ ମେଳା, 
ଠିକଣା ଜାଗାରେ ଠୂଙ୍କଲେ ତାଙ୍କୁ 
ସଇନ ଧାଆନ୍ତି ଚାରିଆଡ଼କୁ, 
ଚାରିପଟେ ଅଛି ଚାରୋଟି ଗାଡ଼ 
ସଇନ ପଡ଼ନ୍ତି ସଅଡ଼ ସାଡ଼ ॥ 


(୭9୨) 
ତିଆରେନା କେବେ 
ନିଜର ଘର 
ଅପର ବସାରେ 
ଥାଏ ନଜର 
ନିଜ ଛୁଆ ଛାଡ଼ି 
ପର ବସାରେ କହିଲ ଭାଇ; 
ତାନ ଛାଡ଼ିଥାଏ କୋଉ ଚଢ଼େଇ ସେ 
ତୋଟା ମାଳରେ ଖାଲି ଲୁଚଇ ॥ 

(9୩) 
ବରଷା ଦିନିଆ ଭାଇ; 
ଡିଆଁ ମାରୁଥାଏ 

ଥାକୁଲୁ ଥାକୁ 
ଟାକୁଟାକୁ ପୋକଖାଇ ॥ 


(୭୪) 

ପାଦ ଘଷା ଖାଇ 

କ୍ଷୀଣ ଶରୀର 
ନୁହେଁ ଜୋତା ଅବା 

ତୁଠ ପଥର 
ରୁମୁରୁମୁ ନବ ® 

ଟାଆସା ଭାରି 
ଧୂଳିମଳି ସବୁ 

ରଖେ ଆବୋରି ॥ 

(୭୫) 
ଚାଲୁଥାଏ ଧୀରେ ଧୀରେ 
ଶହଶହ ଗୋଡ଼ରେ 
ଦେହେ ଭରି କେତେ କଥା 
ଶୀତ ଅବା ଜାଡ଼ରେ | 
ରହିରହି ବାଟଯାକ 
ମାରୁଥାଏ ଶୁଷୁରି 
ଗଡ଼ ଗଡ଼ ଦେହ ତାର 
ଅଟକଇ ଘୁଷୁରି ॥ 


(9୬) 
ପାଣିକୁ ନାଇଁ ଡର; 
ପାଣି ଉପରେ ଧାଇଁ ପାରେ ମୁଁ, 
ନୁହଁଇ ଯାଦୁକର 
ବାଉଁଶ ଧରି ଚାଲେ; 
ଆଗକୁ ପଛ ପାଣି ଉପରେ, 
ଯୁଆଡ଼େ ନେଲେ ବୁଲେ ॥ 

(୭୭) 
ଘିଷିରି ଘିଷା ବାବୃ 
ଯାହା ପାଇଲେ 

ଲେସି ପକାଏ 
ପେଷି ପକାଏ ସବୁ । 
ଫୁଙ୍ଗୁଳା କରି ଦେହ; 
ପୁଅକୁ ଧରି 
ଛାତିରେ କିଏ 
ରେ ବସେ କହ ॥ 
(୭୮) 

ନୁହେଁ କୂଡ଼ିଆ, 
ଆଶରା ଦିଏ ମୁଁ 

ବଡ଼ ବଡ଼ିଆ, 
ବଡ଼ ଏମିତି; 
ଖାଏନା ପିଏନା 

ଥାଏ ସେମିତି 

ସକଳେ ଆସି; 
ଗୁହାରି ଜଣାନ୍ତି 

ତା” ପାଖେ ବସି, 
ଉଡ଼ାଏ ପତାକା 

ନୁହେଁ ମୁଁ ନେତା, 
ମଣିଷ ନୁହେଁ ମୁଁ 

ନୁହେଁ ଦେବତା ॥ 


(୭୯) 
କେତେ ବେଳେ ଧାତୁରେ ମୁଁ 
କେତେ ବେଳେ କାଗଜ, 
ଯୋଜନାର ମୂଳ ମୁଁ ଯେ 
ଦୁନିଆର ମଗଜ, 
କିଏ ମୁଇଁ କହରେ; 
ମୋ ପାଇଁକି ଛୁରୀ ଚାଲେ 
ଦିନ ଦିଇପହରେ ॥ 


(୮୦) 
ସୂରୁଯ ଯାଏ ମୋରି ପଛେ ବୁଡ଼ି, 
ବାଦଲମାଳା ଧରି ମୁଁ ରଖେ ଭିଡ଼ି, 
ବାଘ ମିରିଗ ଗଛବୁରୁଛ 
ସକଳେ ମୋର ପ୍ରଜା, 
ମାଟି ରାଇଜେ ସବୁଠୁ ବଡ଼ 
ମୁଇଁରେ ମାଟି ରାଜା ॥ 

(୮୧) 
ଜାତିରେ ସିନା ଚଢ଼େଇ ଗୋଟେ, 
ଡାକରେ ତାର ସକାଳ ଉଠେ, 
ସୂରୁଯ ଉଏଁ ଧୀରେ; 
ସଲାମ୍‌ ଆଗେ କରେ ॥ 


(୮୨) 
ପରସ୍ତ ପରସ୍ତ ଦେହରେ ଶାଢ଼ୀ, 
ଶାଗୁଆ ଶାଢ଼ୀରେ ନ ଥାଏ ଧଡ଼ି, 
ମୁଣ୍ଡରେ କହରା ଚୁଟି; 
କହିକେ ପାରିବ ନାଆଁଟି ମୋର, 
ଦେହସାରା ବୁଟି ବୁଟି ॥ 

(୮୩) 
ହାତ ନାଇଁକି ଗୋଡ଼ ନାଇଁରେ 
ମଝିଟା ତାର ଫୋଡ଼; 
ଆଙ୍ଗୁଠି ଦେଖୁ ଜାବୁଡ଼ି ବସେ 
ହାତ ହଉ ବା ଗୋଡ଼ ॥ 


(୮୪) 
ଚକ୍ମକ୍‌ ଚକରା; 
ହାତୁ ହାତ ଖସୁଥାଏ 
ଦେହ ନୁହେଁ ଖସରା ॥ 

(୮୫) 
ରଙ୍ଗ ମୋର ପାଣିପରି 
ରସ ମୋର ଲୁଣିଆ, 
ଅତି ଦୁଃଖେ ଅତି ସୁଖେ 
ମଣିଷର କୁଣିଆ, 
ଛୋଟପିଲା ପାଇଁରେ; 
ଲୋଡ଼ା ଥାଉ ବା ନ ଥାଉ 
ଯାଏ ମୁହିଁ ଧାଇଁରେ ॥ 

(୮୬) 

ଗଛରୁ ଓହ୍ଲେଇ 

ପାଟିରେ ପଶେ, 
. ତା” ସାଥରେ ନାନା 

ମସଲା ମିଶେ, 
ନୁହଁଇ ପରିବା 

ଫଳ ସେ ନୁହେ, 
ପାଚିପୁଚି ଗଲେ 
ପଚାରେ କିଏ ॥ 


(୮୭) 
ଦୂରୁ ଦିଶେ ଅବା ରୁପା; 
ଟାଣୁଆ ଖରାର, 
ବାଜିଲେ ଦାନ୍ତ, 
ଝରିଯାଏ ଥୋପା ଥୋପା ॥ 


(୮୮) 

ଲୋକ ସାଲୁବାଲୁ 

ଗୋଟିଏ ଗାଆଁ, 
ଶହ ଶହ ଘର 

ଗୋଟିଏ ନାଆଁ, 
କୋଉ ଘରେ ନାଇଁ ଚାଳ; 
ସବୁଘରେ ପଣା 

ମାଠିଆ ଭରା 
ଘର ନ ଛୁଅଁଇ ତଳ ॥ 

4 
ବାଉଁଶ ବଣୁ ଜନମ କିଏ କହ, 
ଏଡ଼ିକି ବଡ଼ ପାପୁଲି ପରି ଦେହ, 
ଭଲ ଜିନିଷ ଦେହରେ ରଖ, 
ଅଭଲେ ଦିଏ ତଡ଼ି; 
ମଣିଷ ହାତେ ଦୋହଲୁ ଥାଏ 
ଠେଙ୍ଗା ନୁହେଁ କି ବାଡ଼ି ॥ 


(୯୦) 

ଝଡ଼ ଅବା କୋଉ 

ବତାସ ନୁହେଁ, 
ଯାଇ ଆସୁଥାଏ 

ସବୁରି ଦେହେ, 
ବେଳକେ ଥରାଇ ଆସେ; 
ଦିନ ସରିଗଲେ 

ବୁଡ଼ିଲା ବେଳ 
ଘର ଛାଡ଼ିଦେଇ ଖସେ ॥ 

(୯୧୬ 
ହାତଅଛି ମୁଣ୍ଡ ନାଇଁ କାହାର, 
ମଣିଷକୁ ଗିଳି କରେ ଆହାର, 
ଖାଇବା କଥାଟା ନିହାତି ମିଛ 
ଦେହ ଜଗିଥାଏ କି ଖରା ଶୀତ । 


CP) 
ଅଜବ ଗୁମ୍ଧାରେ 
ଦୁଇଟା ଗାଡ଼, 
ରୁନ୍ଧି ହେଲେ ଶୁଭେ 
ସଅଡ଼ସାଡ଼, 
ଥିଇରି ପବନ ବହେ; 
ଗୁମ୍ବା ଯୋଗୁଁସିନା 
ପାହାଡ଼ ଶୋଭା 
ଜଙ୍ଗଲ ଜୀବନ ରହେ ॥ 

(୯୩) 
ମୁକତା ପାଖୁଡ଼ା 
ଗୋଟିକି ଗୋଟି, 
ଘେରି ରହିଅଛି ମୂଳ; 
ସାରା ଶରୀରଟି 
ମାଟି ଭିତରେ 
କେରା କେରା ଦିଶେ ଚୂଳ ॥ 


(୯୪) 
ସକାଳୁ ଆସିଲା କିଏରେ ଏଇ; 
କାକର ଲୁଚିଲା କୁଆଡ଼େ ଯାଇ ॥ 

(୯୫) 
କୋଉ ଫଳ ଇଏ ଭାଇ; 
ଏଡ଼ିକି ମୂଷଳ ଛାତି ଭିତରେ, 
ଦେହ ସାରା କଣ୍ଟାଛାଇ ॥ 


(¢୬) 
ନିଆଁ ନାଇଁ ଧୂଆଁ ଆବୋରିଥାଏ 
ଗାଆଁରୁ ସହର ବଜାର ଯାଏଁ, 
କାନ୍ଦୁଥୁଲେ ସବୁ ଗଛ ପତର, 
ଲୁହ ଝରୁଥାଏ ଟପ୍ଟପର ॥ 

(୯୭) 
ଏଡ଼ିକିଟିଏ ଝିଅ; 
ଭିତରେ ରୋଷ 

କାହିଁରେ କ'ଣ 
କିଏ ଜାଣିଛ କହ ॥ 


(୯୮) 
ପତର ତାର 
ଖଡ଼ିକା ପରି 
ବେଙ୍କାବେଙ୍କା ତଳେ ଥୁଆ; 
ପରସ୍ତ ପରସ୍ତ 
ବସନ ପିନ୍ଧି 
ଇଁତଳେ ବାବୁ ଠିଆ ॥ 

(୯୯) 
ମୋଟୁଆ ପତଳା 
ଦୁଇଟି ଭାଇ, 
ଜଣେ ଧାଇଁଆକୁ 
ଆରଟି ଚାଇଁ 
ଖାଆନ୍ତି ମାଡ଼; 
ଭାଙ୍ଗେନାଇଁ କେବେ 
ପିଠିର ହାଡ଼ ॥ 
(e୧୦୦) 
ଘାସ ଜାତି ସିନା 
କାଠରେ ଗଣା, 
ଦରକାର ହେଲେ 
ହୁଅଇ ହଣା, 
ଯେତେକାମ କରେ ସିଏ; 
କାଠ ରାଇଜରେ 
ନାଇଁ ତା” ପରି, 
ଆଉ ଜଣେ ପୁଅ କିଏ ॥ 

ଦେହଟି ଗରୁ 
ଚାଳରେ ଶୋଇଛି 
ଲାଞ୍ଜଟି ସରୁ ॥ 


(୧୦୨) 
ଅସୁର ହେଇଛି 

ବାଡ଼ିରେ ଠିଆ 
ଗୋଟିଏ ଗୋଡ଼ରେ ଦେଖ, 
ଠିଆ ଠିଆ ତା'ର 

ସବୁଜ କେଶ 
ମୁଣ୍ଡମାଳେ ଭରାବେକ ॥ 

(eo୩n୩) 
ସାପ ନୁହେଁ ସିନା 

ଓହଳି ହଲେ, 
ଲାଉଡ଼ଙ୍କ ନୋହି 

ଗଛରୁ ଝୁଲେ 
ନାଇଁ ତାର ଦାନ୍ତ ପାଟି; 
ଧରିନିଏ ତାକୁ 

ମଣିଷ ଭାଇ 
ଖାଏ ଗଡ଼ ଗଡ଼ କାଟି ॥ 


(e୧୦୪) 
ମାଟିରୁ ଜନମ ତା'ର; 
ଜଳିପୋଡ଼ି ଯାଇ 

ଜନମନିଏ 
ଗଢ଼ିଦିଏ ଘରବାର ॥ 

ବେନି ନୟନର 
ପୁରୁଣା ବନ୍ଧୁ ॥ 


(୧୦୬) 
ଇଁ ପରେ ବସେ ଝିଅ; 
ନ ଇଁଦେଲେ ତାକୁ, 
ଝାଉଁଳି ପଡ଼େ 


ବଡ଼ ସୁକୁମାରୀ ଦିହ ॥ 

(୧୦୭) 
ଖାତରୁ ବାହାରି କାଳିଆ ଭାଇ 
ଗଦା ହୋଇଯାଏ କେତେ; 
ଦାଉଦାଉ ଜଳେ ଚଳାଏ କଳ 
ଫିକର ବସାଇ ସତେ ॥ 


(eor୮) 
ତେଲ ଜ୍ରଡ୍ବଡ଼ 


oh Oo 


ଲୁତୁ ପୁତୁରୁ; 
ଜିଭରେ ବାଜିଲେ 
ସାଡ଼ୁ ସାଡ଼ୁରୁ ॥ 

(e୧୦୯) 
ପୃଥିବୀ ଯାକର 

ଗୋଟିଏ ଆଖ, 
ସାରା ଦିବସର 

ଗୋଟିଏ ସାକ୍ଷୀ ॥ 


(e୧୧୦) 
ପେଟଟା ଗରୁଆ 

ମୁହଁ ନଳିଆ, 
ଲୁଚିଥାଏ ଘରେ 

ଦିନବେଳିଆ, 
ସଂଜହେଲେ ଦିଏ ଦେଖା; 
ଗାଆଁ ଭୂଇଁ ସାରା 

ବଡ଼ ଆଦର 
ଅନ୍ଧାର ଘରକୁ ସଖା ॥ 

(୧୧୧) 
ଗୋଟିଏ ନାଆଁର 

ଦୁଇଟି ଭାଇ, 
ହଳ ହୋଇଥାନ୍ତି 

ଲଙ୍ଗଳ ନାଇଁ 
ରହନ୍ତି ଗାଡ଼େ; 
ଯୁଆଡ଼େ ବୁଲନ୍ତି 

ଗୋଟିଏ ଆଡ଼େ ॥ 


(୧୧୨) 
ଗଣା ହୁଏ କେଉଁ ପାଣି; 
କାହା ଆଞ୍୍ଳାରେ 

କେତିକି ପାଣି 
କହି ନ ପାରନ୍ତି ଜାଣି ॥ 

(୧୧୩) 
ଏମିତି ଗୋଟାଏ ଗଡ଼ିଆ; 
ମାଛ ବୋଲି ସେଠି 
ବକଟେ ନାଇଁ 
ଉପରଟା ଚମ ପଡ଼ିଆ ॥ 


(୧୧୪) 
ହାଣ୍ଡିରେ ଫୁଟଇ ଛତୁରେ ଭାଇ, 
ତାତିଥାଏ ଡହ ଡହ; 
ଏମିତି ଛତୁ ଯେ ନାଡ଼ଟି ନାଇଁ, 
କିସନାମ ତାର କହ ॥ 


59 


ika@gmail.com 


(୧୧୫) 


ଏଡ଼େ ବଦମାସ ପିଲା; 
ପାହାର ବସିଲେ 
ଭିତରେ ପଶେ 
ହୁଏ ନାଇଁ ଆଉ ଢିଲା ॥ 
(୧୧୬) 
କହିଲ କିଏ ସେ 
ଚଢ଼େଇ ଭାଇ 
ଫିଟାଇ ଟାଆଁଶା ଗଳା; 
ନିଇତି ଉଠାଏ ସକାଳୁ ଆସି 
ରୂପଟି ଅନ୍ଧାର କଳା ॥ 

(୧୧୭) 
ଏଡ଼େ ଟିକେ କଳା ଜୀବ; 
ସଦା ତରତର, 

ଲାଗିଛି ଧାଡ଼ି, 
ଛୁଇଁଲେ କାମୁଡ଼ି ଦବ ॥ 


(୧୧୮) 
ନାଲିଆ ସଇନ 

ଲାଗିଚି ଧାଡ଼ି, 
ଆପଣା କାମରେ 

ଯାଉଛି ମାଡ଼ି, 
ଦିଶଇ ବକଟେ ସିନା; 
ହାବୁଡ଼େ ପାଇଲେ 

ଛାଡ଼ଇ ନାଇଁ 
କାମୁଡ଼େ ରୁଉଟୁ କିନା ॥ 

(୧୧୯) 
ଗଛ ଜାତି ସିନା 

ନୁହେଁ ବାଉଁଶ, 
ଠେଙ୍ଗୁଣି ଯେସନେ ଦେହ; 
ଦେହଯାକ ମିଠା 

ରସରେ ଭରା, 
କଅଣ ନାଆଁଟି କହ ॥ 


(୧୨୦) 
ଫୁଲ ନୋହି 

ଫୁଲ ନାଆଁଟି ତା'ର 
ପତର ଗହଳେ ହସେ; 
ଶୀତ ଚାରିମାସ 

ମଣିଷ ତୋଷେ 
ବଡ଼ ତୋଫାଳିଆ ଦିଶେ ॥ 

